

اسلام میں بالغ رائے دہندگی کے تصور کو تسلیم نہ کرنے والے جاہل ہیں!

ہمیں اب تک احتساب کے مقاصد اور اسکے چوکئی سمجھ نہیں آسے

دین کے نام پر گروہ بندی فرقہ وارانہ حیثیت کی کوئی گنجائش نہیں!

ہفت روزہ "کھکشاں" کو مدیر "ترجمان" کا انٹرویو

س۔ اپنی عملی سیاست اور سیاسی کردار کے بارے میں آپ کچھ کہنا پسند کریں گے!

ج۔ سیاست سے میری دلچسپی کافی پرانی ہے۔ یوں سمجھ لیں کہ مختلف علوم کی تحصیل، ملک ملک کی سیر و سیاحت اور دہاؤں کے تقابلی سیاسی نظریات کے مطالعہ، اپنے ملک کے خصوصی مسائل اور بحرانوں نے میرے سیاسی میلان و رجحان کی پرورش و انگیخت کی۔ چنانچہ ملک کو درپیش ملی اور معاشرتی مسائل سے نمٹنے اور خاص طور پر اس وقت کے آمر جھٹوں سے قوم کو نجات دلانے کیلئے مجھے کسی ایسے پلیٹ فارم کی ضرورت تھی جہاں سے میں فعال سیاسی عمل کا آغاز کر سکتا۔ چنانچہ میری نگاہ انتخاب تحریک استقلال پر پڑی۔ میں نے اس پارٹی کے لئے اپنی تمام توانائیاں وقف کر دیں اور پارٹی نے بھی میرے ساتھ بھرپور تعاون کیا۔ بعد ازاں کچھ ایسے مسائل پیدا ہوئے کہ میرا پارٹی کے ساتھ چلنا مشکل ہو گیا۔ ایک تو مارشل لا لگ گیا۔ یہ تو آپ کو پتہ ہے کہ مارشل لا میں جمہوری عمل یکسر رک جاتا ہے اور میری یہ جمہوری ہے کہ جمہوری عمل کی آزادی کے بغیر میں کام نہیں کر سکتا۔ چنانچہ اس جمہوری عمل کے دوران میں نے تشنہ رنگینس تعریف و تالیف کے کام کو بھی نشانہ چاہا جس کے لئے میں نے عملی سیاست سے کنارہ کش ہونے کا فیصلہ کر لیا۔ جہاں تک تحریک استقلال سے اختلاف کا تعلق ہے تو میری

عرض یہی ہے کہ میں جماعت کی بیورو کریٹک پالیسیوں کو برداشت نہیں کر سکتا تھا۔ میں کسی ایسی سیاسی جماعت سے زیادہ دیر و البتہ نہیں رہ سکتا تھا جو عام کارکنوں پر مسلط رہنا چاہتی ہو۔

س۔ آپ کا آئندہ سیاسی پروگرام کیا ہے؟

ج۔ بدقسمتی سے ان دنوں بھی ملک میں مارشل لا نافذ ہے اور سیاسی عمل رکا ہوا ہے۔ جو وہی سیاسی سرگرمیوں سے پابندی رہی، میں عملی سیاست میں حصہ لوں گا اور کسی نہ کسی مجتہد سیاسی جماعت میں شامل ہو جاؤں گا۔ س۔ ان دنوں ملک میں نئی سیاسی جماعتیں بن رہی ہیں۔ حال میں ایمر مارشل ریٹائرڈ نورخان نے سیاسی جماعت بنانے کا اعلان کیا۔ کیا آپ اس رجحان کو جمہوریت کیلئے ایک نیک فال تصور کرتے ہیں؟

ج۔ استغفر اللہ، میں اس رجحان کا سخت مخالف ہوں۔ ملک کے ساتھ کروڑ عوام ہیں اور اگر ہر شخص یہ تصور کرے کہ صرف اسی کے نظریات کی پرچارک جماعتیں ہونی چاہئیں تو پھر یہاں ہزاروں سیاسی جماعتیں ہونی چاہئیں۔ ایسا نہیں ہو سکتا۔ ہمارا ملک صرف ٹھوس اور پائیدار نظریات کی حامل چند جماعتوں کا منجمل ہو سکتا ہے۔ جہاں تک نورخان کی بات ہے تو وہ سیاسی اہلیت و بصیرت سے عاری ہیں۔ وہ تو سیاست کی ایجاد سے بھی واقف نہیں۔ سیاست کوئی ہاک کی فینڈر ریشن کی ایڑ ہاک کیٹی نہیں ہے کہ جہاں دھونس دماندگی سے قبضہ جمایا جائے۔ پہلے بھی تو وہ مسلم لیگ میں آئے تھے۔ جھٹو کی ایک ہی دھمکی پر پیچھے ہٹ گئے۔ وہ تو ایک پارٹی کی پناہ میں بھی نہ جم سکے، الگ پارٹی کیا خاک بنائیں گے؟

س۔ کیا پاکستان قومی اتحاد نظام مصطفیٰ کے نفاذ میں غلط ہے؟

ج۔ بھائی اخبارات میں تو ان کے دھڑا دھڑ بیان آرہے ہیں کہ اسلامی نظام نافذ ہونے ہی والا ہے۔ آیا یہ بیان بازی ہے، طعن نسلی ہے یا حقیقت، میں کیا کہہ سکتا ہوں؟ دلوں کے بھید تو خدا ہی جانتا ہے۔ بظاہر وہ اسلامی نظام کے نفاذ کیلئے کوشاں نظر آتے ہیں۔ لیکن فیصلہ وقت کرے گا۔ انہیں کافی وقت ملا ہے، جس میں بیانات اور اعلانات کے سوا کچھ سامنے نہیں آیا۔ وہ اس وقت امتحان کے کرب و بلا میں گرفتار ہیں۔ بقول ان کے ان کا سیاسی گیر کر دو اور ہے۔ اگر وہ اسلامی نظام نافذ نہیں کریں گے تو عوام ان کے خلاف صف آرا ہو جائیں گے اور ان کو اقتدار سے ایسے ہی الگ کر دیں گے جیسے جھٹو کو کیا!

س۔ کیا آپ جزوی اسلامی نظام کے نفاذ کے حق میں ہیں؟

ج۔ میں جزوی اسلامی نظام کے نفاذ کے حق میں نہیں ہوں، یہ اسلام کے ساتھ کھل مذاق ہے۔ قرآن مجید میں اللہ تعالیٰ کا ارشاد ہے: "اسلام میں مکمل داخل ہو جاؤ! مارشل لا، انتظامیہ کا یہ اعلان کہ پہلے زکوٰۃ اور عشر کا نظام نافذ ہوگا، مسلمانوں اور اسلام کے ساتھ صریحاً زیادتی ہے۔ کیا حکومت کو مال اکٹھا کرنے

سے ہی عزم ہے؛ میں برنلا کہنا چاہتا ہوں کہ اسلام "لینے" سے زیادہ "دینے" پر زور دیتا ہے۔ حکومت اسلامی نظام کی تمام جزئیات کو فوراً نافذ کرے تاکہ مسلمان ایک اسلامی ریاست کے ثمرات سے کما حقہ مستفید ہو سکیں۔

س۔ کیا اسلامی تعزیرات کے نفاذ سے قبل اسلامی معاشرہ اور اقتصادی اطمینان کا قیام ضروری ہے؟  
ج۔ یہ تمام تصورات مرافعت، مہمانت اور پسانئی کے عکاس ہیں۔ ان کا مقصد اسلامی تعزیرات سے انحراف ہے۔ مسلمانوں کو بیوقوف بنانے کے لئے مشرقین اور یہودی لابی نے ان مباحث کو جنم دیا تاکہ مسلمان کبھی اسلامی نظام نافذ نہ کر سکیں۔ مجھے تو ایسے موکف اور دلائل پیش کرنے والی مقولہ پر شبہ ہے۔ اگر معاشرہ پہلے ہی صالح ہو جائے تو پھر کوڑے کس کو مارے جائیں گے! مولانا مودودی صفتی محمود کو یا شاہ احمد لورانی کو؟ — عقل کے اندھو! ان تعزیرات کی ضرورت ہی موجودہ جہلام کو ختم کرنے کے لئے ہے۔ اگر پہلے ہی معاشرہ صالح ہو تو ان کے نفاذ کیلئے جج و پکار کی کیا ضرورت؟ اگر معاشرے کی اصلاح اور اقتصادی اطمینان کا انتظار کرتے رہے پھر تو قیامت تک اسلامی تعزیرات کا نفاذ نہیں ہو سکتا۔ اقتصادی اطمینان تو دنیا کی ایک عظیم مملکت امریکہ کو ابھی تک حاصل نہیں ہو سکا۔ ۱۹۷۷ء کی انتخابی مہم کے دوران بھی پی۔ این۔ اے کے بڑے بڑے اکابرین نے اسی نوعیت کی پسانئی کا اظہار کیا تھا تو میں نے تحریک استقلال جیسی لبرل جماعت کے سٹیج سے بیان گد مل کہا تھا کہ اسلامی تعزیرات کا نفاذ فی الفور کیا جائیگا۔ اس ضمن میں ان دنوں کے نوائے وقت "میں میرا انٹرویو اس بات کی گواہی دے گا۔"

س۔ کیا اسلام میں جمہوری حقوق مانگنے پر کوڑوں کی سزا جائز ہے؟

ج۔ اگر آپ ایک اصولی بات پوچھ رہے ہیں تو میرا جواب نفی میں ہوگا۔ کیونکہ اسلام میں حکمرانوں اور دیگر ادلی الامر کی باز پرس بشمول تنقید ہر مسلمان کا جائز حق ہے۔ لیکن اگر آپ کے سوال کے پیچھے پی پی پی کی بات ہے تو میں کہوں گا، ان آدموں، جمہوریت کے قاتلوں اور بردبارانتوں کو کوڑوں سے زیادہ سنگین سزا دینی چاہیے۔

س۔ کیا یکطرفہ احتساب مارشل لا انتظامیہ کی طوالت و استحکام کا محض ایک جواز ہے؟

ج۔ آپ کس یکطرفہ احتساب کی بات کرتے ہیں! کیا احتساب اس چیز کا نام ہے کہ موت کی سزا پانے والوں کو جیل میں آسائشیں مہیا کی جائیں؟ کیا احتساب اس چیز کا نام ہے کہ نظر بندوں کو نفیس سے نفیس کھانے ملیں، عزیز و اقارب کی بلا تائیں ہوں، ملکی دولت لوٹنے والے کو ثنائی، صادقی حسین پٹیل

مصطفیٰ اکرم، جام صادق علی اور دیگر منظور نظر ذمہ دارانے پھر میں، مارشل لا متناہیہ اور کبھی مفتی محمود سے ملاقاتیں کیں، یہ کہاں کا یکطرفہ احتساب ہے؟ — گزشتہ تخریک میں بنائے گئے بھٹو دور کے مقدمات یوں کہ یوں چل رہے ہیں، اتھارڈی وکیلوں کو جیلوں میں ٹھونسنا جا رہا ہے، سردار عبدالغفور کا معاملہ نااہلی ٹریبونل کو بھیجا جا رہا ہے۔ اتحاد کے اکابرین کے خلاف مقدمات درج کئے جاتے ہیں۔ ان حقائق کی موجودگی میں آپ یکطرفہ احتساب کی بات کرتے ہیں! — ہمیں تو اب تک اس احتساب کے چکر اور مقاصد کی سمجھ نہیں آسکی۔

س۔ کیا اسلام میں اقتصادی مساوات کا کوئی تصور موجود ہے؟

ج۔ ہرگز نہیں! یہ سب نعرہ بازی ہے اور اقتدار پر قبضہ کی ایک چال ہے۔ اقتصادی مساوات کا لفظ فقط کے خلاف ہے۔ قومیا نایا امروں سے زبردستی دولت چھین کر محروموں میں تقسیم کرنا سراسر غیر اسلامی اور غیر منطقی طرز فکر ہے۔ کیا حضور صلی اللہ علیہ وسلم کے دور میں سب لوگ ہالی لھا کا سے برابر تھے؟ کیا حضرت عثمانؓ کی دولت اور ابوذر سفاریؓ کی غربت کا تفاوت موجود نہیں تھا؟ کیا اصحاب صفہ کی تنگدستی موجود نہیں تھی؟ کیا رسول اکرم صلی اللہ علیہ وسلم نے کسی کی دولت چھین کر کسی کو دی؟ اسلام میں اتفاق فی سبیل اللہ کی رضا کا راد ترغیبات تو موجود ہیں لیکن چھینا جھپٹی نہیں ہے۔ میں پھر واضح کر دوں کہ اقتصادی مساوات کا نعرہ لگانے والے احمقوں کی جنت میں بستے ہیں۔ ان کی جنت روض ہی کو لے لیں جس میں کھاری طور پر سات طبقات کی موجودگی سے کوئی ذمی ہوش انکار نہیں کر سکتا۔

س۔ کیا اسلام میں فرقہ بندی کی گنجائش ہے؟

ج۔ اسلام فرقہ بندی کا شدید مخالف ہے۔ رائے اور فکر کا اختلاف تو ہو سکتا ہے لیکن دین کے نام پر گروہ بندی اور فرقہ دارانہ عصبیت کی کوئی گنجائش نہیں ہے۔ لسانی، جغرافیائی اور مذہبی بنیادوں پر گروہ بندی سب ناجائز ہیں۔

س۔ فتاویٰ عالمگیری کی افادیت اور عملی نفاذ کے بارے میں آپ کی کیا رائے ہے؟

ج۔ فتاویٰ عالمگیری کا چرچا اسی فرقہ دارانہ عصبیت کی ایک چال ہے۔ میں حیران ہوں کہ کئی صدیوں کے بعد اس کا ذکر کیا معنی رکھتا ہے؟ لوگوں کی جہالت کا یہ عالم ہے کہ انہیں یہ خبر نہیں ہے کہ یہ کتاب محض فتوؤں کا مجموعہ ہے، کوئی نفاذ کی مستند کتاب نہیں ہے۔ اگر سواد اعظم میں اتفاق و اتحاد ہو سکتا ہے تو صرف نام محمدؐ پر ہو سکتا ہے کسی عالمگیر یا غیر عالمگیر پر نہیں ہو سکتا۔ میں یہ چیلنج کے ساتھ کہتا ہوں کہ جو گروہ اس کی حمایت میں پیچ رہا ہے وہ خود اسے نافذ نہیں کر سکتا۔ کیونکہ اس کی آئینی

و دستوری حیثیت سے قطع نظر اس کے بیشتر فتوے اس ملک کے خلاف ہیں۔ یہ ایک بہت بگڑا ہوا ملک ہے جس کے لئے اگر ضرورت پڑی تو میں خصوصی پریس کانفرنس بلواؤں گا۔ اگر آپ اصرار کرتے ہیں تو میں فی الحال اتنا عرض کروں گا کہ قسطنطنیہ عالمگیری کے ۷۴ فتوے ملک اہل سنت کے خلاف ہیں۔ مثال کے طور پر ایک فتویٰ ہے کہ رسول اللہ صلی اللہ تعالیٰ علیہ وسلم کو حاضر و ناظر جاننے والا دائرہ اسلام سے خارج ہے۔ بعینہہ مقابلاً پر نذرینا ذکر کرنے والا کانفرنس۔ قصہ مختصر کسی فتویٰ پر اتفاق تو نہیں ہو سکتا۔ ہاں البتہ قرارداد مقاصد جس پر ہر ملک کے ۲۳ علماء کے دستخط ہیں، آئینی یا دستوری بنیاد کا کام دے سکتی ہے۔

س۔ کیا اسلامی طرز حکومت میں بالغ رائے دہندگی کا کوئی تصور ہے؟

ج۔ میرا مطالعہ اور دینی تحقیق کے مطابق پارلیمانی جمہوریت اسلام کے قریب تر ہے۔ میں ان لوگوں کا شدید مخالف ہوں جو یہ کہتے ہیں کہ اسلام میں بالغ رائے دہندگی کا کوئی تصور نہیں ہے۔ میرے نزدیک وہ جاہل اور اسلام سے قطعی بے بہرہ ہیں۔ وہ صرف ”مجلس شوریٰ“ اور ”اہل حل و عقد کی رٹ لگانے پھرتے ہیں اور انہیں یہ نہیں معلوم کہ یہ مجلس شوریٰ معنی ”موجودہ پارلیمان“ آئے گی کہاں سے؟ کیا یہ آسمان سے نازل ہوگی یا زمین سے مبعوث ہوگی؟ ہر بالغ مرد اور عورت اس کے انتخابات میں حصہ لیں گے۔ کیونکہ خلفاء کے دور میں ایسا ہی ہوا ہے۔ حضرت عبدالرحمن کہتے ہیں کہ حضرت عثمان رضی اللہ عنہ کے انتخاب کی غرض سے میں نے ہر آدمی کی رائے لی۔ حتیٰ کہ بڑے درخواہین اور چرواہوں تک سے پوچھا جہاں تک اس اعتراض کا تعلق ہے کہ جمہور کی حکمرانی، ”کے اصول کے تحت پھر بدتماش اور بددیانت لوگ پارلیمان میں آجائیں گے تو میرا سادہ سا جواب ہے کہ اسلامی معاشرے میں نہ تو کوئی بدکردار امیدوار ہوگا اور نہ ہی کوئی بد معاش ووٹر ہوگا۔“

س۔ اسلامی اقتصادی نظام کی بنیادی اساس کیا ہوگی؟

ج۔ یہ ایک بہت ہی بگڑا ہوا مسئلہ ہے۔ اگر آپ اصرار کرتے ہیں تو میں اقتصادی نظام کے چند ایک موٹے موٹے اصول گوش گزار کرتا ہوں۔ تفصیلی بحث کسی آئندہ نشست پر موقوف رکھیں۔ اسلام میں اقتصادی نظام کی بنیادیں یہ ہیں:

اقتساب رزقی حلال، دھوکہ، فریب، بددیانتی، رشوت اور دیگر حرام ذرائع سے پرہیز، خرید و اور بیچنے والے کے درمیان شرح منافع کا معتدل تناسب، ارتکاب ذوق خیرہ اندوزی سے پرہیز، سود کا خاتمہ، زکوٰۃ، عشر و بیت المال کے ذریعے بیت المال کی منصفانہ تقسیم، حضور صلی اللہ علیہ وسلم کی یہ حدیث شریفہ کہ اپنے ملازم کو اتنی اجرت دو کہ وہ خوش حال زندگی

بسم کر سکے۔ اسے وہی کھلاؤ اور پہناؤ جیسا خود کھاتے اور پہنتے ہو۔ اور روپیہ ایسا ہو کہ وہ اپنے آپ کو زبردست کی بجائے آپ کا بھائی اور بھرمس محسوس کرے۔

## ترجمان کی ایجنسیاں

- ملک اینڈ سنز نیوز ایجنٹس بک سیلرز، ریلوے روڈ، سیالکوٹ۔
- قریشی بک ڈپوسٹریٹورس، ضلع سیالکوٹ۔
- محمد سعید صاحب ایجنسی کھجور مارک صابن، بازار تاندلیا نوالہ ضلع فیصل آباد
- حاجی ملک محمد ابراہیم صاحب دکاندار بین بازار ٹیکسلا، تحصیل وضع راولپنڈی۔
- مولانا محمد عبداللہ صاحب، خطیب جامع الہمدیٹ، صدر، راولپنڈی۔
- حکیم محمد یوسف صاحب زبیدی جامع مسجد الہمدیٹ، شاہ فیصل شہید روڈ، محل چند باغ میرپور خاص (سندھ)
- منشا بکسٹال ہالمقابل ریلوے سٹیشن گوجرانولہ ٹاؤن۔
- خواجہ نیوز ایجنسی لدھراں، ضلع ملتان۔
- حافظ عبدالحق صاحب معرفت مولوی علی احمد صاحب کیانہ سٹور، تحصیل بازار، بہاولنگر
- مرکز ادب حسین آگاہی، ملتان شہر۔
- محمد ابراہیم صاحب نیوز ایجنٹس، عباس سائیکل ورکش، بلاک نمبر ۱۹، سرگودھا۔
- مولانا محمد اسماعیل صاحب خادم مسجد امین پور بازار، فیصل آباد
- میاں عبدالرحمان صاحب خطیب جامع مسجد اہل حدیث، قبولہ ضلع ساہیوال۔
- محمود برادرزگیانہ مرخیش، چمن بازار، ہارون آباد، ضلع بہاولنگر۔
- مولانا محمد حنیف صاحب دارالحدیث چیف انوائی کو بیہ چابک سواران۔ لاہور۔
- محمد الیاس صاحب کمیوہ، کمیوہ ہوسٹل، شہدادکوٹ۔ ضلع لاہرانہ (سندھ)
- حامد برادرز، چوک اتاریکلی۔ لاہور۔
- کاشانہ ادب، چوک نیلا گنبد۔ لاہور۔